

శ్రీకాకుళం జిల్లా, మార్చి 23: ప్రపంచం అన్ని రంగాల్లో పరుగులు తీస్తున్న ఈ ఆధునిక కాలంలోనూ అనాగరికం రాజ్యమేలుతోంది అనడానికి ఈ ఘటన నిదర్శనం. భూ రికార్డ్ రెవెన్యూలో తారుమారు చేస్తున్నారనే ఆరోపణలతో ఓ కుటుంబాన్ని గ్రామస్థులు వెలివేశారు. రణస్థలం మండలం కొండములగాం గ్రామంలో చోటుచేసుకున్న ఈ సామాజిక బహిష్కరణ ఘటన స్థానికంగా కలకలం రేపింది.

పది కేజీల ఎల్పీజీ సిలిండర్లు.. కేంద్రం స్పందన

గృహ వినియోగదారుల కోసం 10 కేజీల ఎల్పీజీ గ్యాస్ తో సిలిండర్లను సరఫరా చేసే అంశాన్ని ఆయిల్ సంస్థలు పరిశీలిస్తున్నట్లు వచ్చిన వార్తలను కేంద్ర పెట్రోలియం శాఖ ఖండించింది. అవన్నీ ఊహగానాలేనని, అలాంటి ఆలోచనలేం లేవని స్పష్టం చేసింది. ఈ మేరకు పెట్రోలియం మంత్రిత్వ శాఖ సంయుక్త కార్యదర్శి సుజాత శర్మ వివరణ ఇచ్చారు. 10 కిలోల ఎల్పీజీ సిలిండర్ల వార్తను ఖండించారు.



'అవన్నీ ఊహగానాలే..'

పశ్చిమాసియాలో ఉద్రిక్తతల నేపథ్యంలో దేశవ్యాప్తంగా ఎల్పీజీ గ్యాస్ కొరత నెలకొన్న నేపథ్యంలో, గృహ వినియోగదారులకు సరఫరాలలో అంతరాయం కలగకుండా ఉండేందుకు 10 కేజీల ఎల్పీజీ గ్యాస్ తో సిలిండర్లను సరఫరా చేసే అంశాన్ని ఆయిల్ సంస్థలు పరిశీలిస్తున్నట్లు వార్తలు వచ్చాయి ఆ వార్తలు అసత్యాలేనని తాజాగా కేంద్రం ఖండించింది. ఎల్పీజీ సిలిండర్ల బరువు తగ్గిందే ఆలోచనాదీ లేదని స్పష్టం చేసింది. ప్రస్తుతం 14.2 కేజీల ఎల్పీజీ సిలిండర్లు సరఫరా అవుతున్న విషయం తెలిసిందే.

పెట్టుబడులకు గమ్యస్థానంగా ఆంధ్రప్రదేశ్: నారా లోకేశ్

అనకాపల్లి: పెట్టుబడులకు ఆంధ్రప్రదేశ్ గమ్యస్థానంగా మారిందని మంత్రి నారా లోకేశ్ అన్నారు. ఆర్బెల్ కార్పొరేట్ స్ట్రాటెజీలో శంకుస్థాపన సందర్భంగా ఆయన మాట్లాడుతూ.. ఈ ప్రాజెక్టు అనకాపల్లిని ప్రపంచవటంలో నిలుపుతుందన్నారు. ఈ ప్రాజెక్టు ద్వారా లక్ష మందికి ఉద్యోగ, ఉపాధి అవకాశాలు లభిస్తాయన్నారు.



“ పెట్టుబడి దారుల విశ్వాసాన్ని చంద్రబాబు సంపాదించారు. ఈ ప్రాజెక్టుకు వేగంగా అనుమతులు ఇచ్చిన కుమారస్వామికి ధన్యవాదాలు. ఏపీలో పెట్టుబడులు పెట్టాలని 2019లో ఆదిత్య మిశ్రాలోను కోరాను. 2024లో ప్రజలు మాకు ఘన విజయం అందించారు. మేం అధికారంలోకి రాగానే స్ట్రాటెజీలో కోసం మళ్ళీ ప్రయత్నాలు మొదలుపెట్టాం. కేవలం జూమ్ కాలే ద్వారానే అతిపెద్ద గ్రీన్ ఫీల్డ్ స్ట్రాటెజీలో తీసుకురాగలిగాం. నా పాదయాత్రలో కొంతమందిని కలిశాను. వారు సంక్షేమం కోరలేదు. ఉద్యోగ, ఉపాధి అవకాశాలు కల్పించాలని కోరారు. ఆర్బెల్ ప్రాజెక్టు ఉత్తరాంధ్ర స్థితిగతులను మారుస్తుంది” అని మంత్రి లోకేశ్ తెలిపారు.

రాజమండ్రి బీసీ గర్ల్స్ హాస్టల్లో మంత్రి సవిత ఆకస్మిక తనిఖీలు

రాజమండ్రి, మార్చి 23: విద్యార్థుల సంక్షేమమే ప్రభుత్వ కలిసి కూర్చుని కాసేపు ముచ్చటించారు. భోజనం నాణ్యతపై ఆరా ధ్యేయమని, హాస్టల్లో వసతుల కల్పనలో రాజీవదే ప్రసక్తి లేదని రాష్ట్ర బీసీ సంక్షేమ శాఖ మంత్రి ఎన్.సవిత స్పష్టం చేశారు. సోమవారం రాజమండ్రిలోని గణేశ్ చౌక్లో ఉన్న బీసీ ప్రభుత్వ బాలికల కళాశాల హాస్టల్ను ఆమె ఆకస్మిక తనిఖీలు చేశారు. ఈ కార్యక్రమంలో రాజమండ్రి రూరల్ ఎమ్మెల్యే గోరంట్ల బుచ్చయ్య చౌదరి కూడా పాల్గొన్నారు.



ఈ సందర్భంగా మంత్రి సవిత హాస్టల్లోని ప్రతి గదిని పరిశీలించారు. విద్యార్థులతో నేరుగా మాట్లాడారు. అక్కడ అందుతున్న వసతులు, ఇతర సమస్యల గురించి అడిగి తెలుసుకున్నారు. ముఖ్యంగా ఫార్మసీ, పారామెడికల్ తదితర కోర్సులు అభ్యసిస్తున్న విద్యార్థినులు, తమకు ప్రభుత్వం నుంచి అందాల్సిన ఫీజు రీయింబర్స్మెంట్ విడుదలతో జాప్యం జరుగుతోందని మంత్రి దృష్టికి తీసుకువెళ్లారు. దీనిపై స్పందించిన మంత్రి, సమస్యలను పరిష్కరిస్తామని హామీ ఇచ్చారు. హాస్టల్ మెన్సు తనిఖీ చేసిన మంత్రి, విద్యార్థుల కోసం వండిన ఆహార పదార్థాలను స్వయంగా రుచి చూశారు. అనంతరం విద్యార్థినులలో తీశారు.

ఈ సందర్భంగా మంత్రి సవిత మాట్లాడుతూ.. 'బీసీ హాస్టల్లో పరిస్థితులను మెరుగుపరిచేందుకు క్షేత్రస్థాయిలో తనిఖీలు నిర్వహిస్తాం. విద్యార్థుల ఆరోగ్యానికి ప్రాధాన్యతనిస్తూ, గతంలో ఎన్నడూ లేని విధంగా బీసీ హాస్టల్లకు సన్న బియ్యం సరఫరా చేస్తున్నాం. విద్యార్థినులు ఎదుర్కొంటున్న ఫీజు రీయింబర్స్మెంట్ వంటి సమస్యలను ప్రభుత్వం తక్షణమే పరిశీలింపి తగిన చర్యలు తీసుకుంటుంది' అని అన్నారు.

మాట్లాడే దమ్ము, ధైర్యం లేదా జగన్?: షర్మిల

అమరావతి: మాజీ మంత్రి వివేకా హత్య కేసును ప్రస్తావిస్తే.. ఆస్తుల గురించి మాట్లాడుతున్నారని ఏపీసీసీ అధ్యక్షురాలు షర్మిల మండిపడ్డారు. ఇంకొకరి ఆస్తిని అనుభవిస్తోంది తాను కాదని, జగన్ అని చెప్పారు. “ నా పోరాటం, అజెండా ఆస్తులు కాదు. ఆస్తులే నా అజెండా అయితే ఎప్పుడో కోర్టుకు వెళ్లేదానిని. ఆస్తులపై నా తల్లి విజయమ్మ స్పష్టత ఇచ్చారు. లేఖ ద్వారా వాస్తవాలు చెప్పారు. స్పష్టత ఇచ్చినా వైకాపా నేతలు మొరగుతున్నారు.



విజయమ్మ విడుదల చేసిన లేఖ నిజం కాదని చెబుతున్నారు. విజయమ్మపై ఒత్తిడి చేసి సంతకం చేయించానని ఆరోపిస్తున్నారు. ఒక వేళ నేను ఒత్తిడి చేస్తే.. ఈ సంతకం నాది కాదని ఆమె చెప్పలేరా? లేఖ వాస్తవమని తెలుసు కాబట్టి జగన్ మాట్లాడలేదు. మరి, తన సైన్యంతో సోషల్ మీడియాలో మాట్లాడించడం ఎందుకు? మాట్లాడే దమ్ము, ధైర్యం ఆయనకు లేదా? సాక్షిలో రాజశేఖర్ రెడ్డి ఫోటో, సత్యమేవ జయతే అని బ్యానర్ వేశారు. విజయమ్మ లేఖను కనీసం చివరి పేజీలో అయినా వేశారా? సత్యం పట్ల వారికున్న గౌరవం ఎంతో దీనిని బట్టే తెలుస్తోంది” అని షర్మిల ఆరోపించారు.

ఆర్బెల్ కార్పొరేట్ స్ట్రాటెజీలో నిర్మాణానికి ఘనంగా శంకుస్థాపన

అనకాపల్లి: ఏపీ పారిశ్రామికాభివృద్ధిలో మరో ముందడుగు వడింది. ప్రపంచంలోనే అగ్రగామి స్టీల్ కంపెనీ ఆర్బెల్ కార్పొరేట్, నిప్పాన్ స్టీల్ ఇండియా (ఏఎన్ఎస్ఐ) ఉక్కు కర్మాగారానికి కేంద్ర మంత్రులతో కలిసి, ముఖ్యమంత్రి చంద్రబాబు భూమి పూజ చేశారు. అనకాపల్లి జిల్లా నక్కపల్లి మండలం రాజయ్యపేటలో ఏడాదికి 17.8 మిలియన్ టన్నుల ఉక్కు ఉత్పత్తి సామర్థ్యంతో 5,465 ఎకరాల్లో 2 దశల్లో దీనిని నిర్మించనున్నారు. ఈ కార్యక్రమానికి పలువురు సంస్థ ప్రతినిధులతో పాటు ఉపముఖ్యమంత్రి పవన్ కల్యాణ్, పలువురు మంత్రులు, ఎమ్మెల్యేలు, స్థానిక నేతలు హాజరయ్యారు.



ఈ స్టీల్ ప్లాంట్ మొత్తం పెట్టుబడి రూ.1,35,964 కోట్లు కాగా.. మొదటి దశలో 2,600 ఎకరాల్లో రూ.80 వేల కోట్లతో నిర్మాణం చేపట్టనున్నారు. 2029 నాటికి ఉత్పత్తి ప్రారంభించేలా జరుగుతున్నాయి.

ఉపాధి అవకాశాలు లభించనున్నాయి. ఆర్బెల్ కార్పొరేట్ గ్రీన్ ఫీల్డ్ ఇంటిగ్రేటెడ్ స్టీల్ ప్లాంట్ రెండు దశల్లో సాకారం కానుంది. ఈ ఫ్యాక్టరీకి అనుబంధంగా రూ.11,198 కోట్లతో క్యాస్టింగ్ పోర్టు నిర్మించనున్నారు. క్యాస్టింగ్ పోర్టు ద్వారా మరో 6 వేల ఉద్యోగాలు లభిస్తాయి. ఏఎన్ఎన్ఎస్ ఇండియా రాకతో విశాఖ రీజియన్ పరిశ్రమల హబ్గా మారునుంది. ఈ ప్రాజెక్టు పూర్తయ్యేలా రాష్ట్ర ప్రభుత్వం అన్ని విధాలా సహకరిస్తోంది. స్టీల్ ప్లాంట్ను ఎన్పిఎన్-16తో కలిపేలా 4 లేన్ల విస్తరణ పనులు శరవేగంగా జరుగుతున్నాయి.

ఏప్రిల్ 15 నుంచి సముద్రంలో వేట నిషేధం: మంత్రి ఆనం

నెల్లూరు: ఆంధ్రా ప్రాంత మత్స్యకారుల రక్షణకు ఎంతటి వరకైనా వెళ్లాలని మంత్రి ఆనం రామనారాయణ రెడ్డి అన్నారు. తమిళనాడు, పుదుచ్చేరి మత్స్యకారుల దాడులు ఎదుర్కొనేందుకు సిద్ధంగా ఉన్నట్లు చెప్పారు. ఏపీ మత్స్యకారులకు సంపూర్ణంగా అండగా ఉంటామన్నారు. నెల్లూరు కలెక్టరేట్లో అధికారులతో మంత్రి ఆనం సమీక్ష నిర్వహించారు. మత్స్యకారుల సమస్యకు శాశ్వత పరిష్కారం దిశగా మాస్టర్ ప్లాన్ రూపొందిస్తున్నామన్నారు.



“మత్స్యకారుల సమస్యపై సీఎం ప్రత్యేక దృష్టి పెట్టారు. హైదరాబాద్ బోట్లతో మన సంపదను పొరుగురాష్ట్రాల మత్స్యకారులు దోచుకుంటున్నారు. సముద్ర జలాల్పై గస్తీ కోసం ప్రత్యేక టాస్ఫోర్స్ ఏర్పాటు చేశాం. ఏప్రిల్ 14 వరకు సముద్ర జలాల్లో గస్తీ ఉంటుంది. ఏప్రిల్ 15 తర్వాత రెండు నెలల పాటు వేట నిషేధం అమల్లో ఉంటుంది. సీఎం ఆదేశాలతో రేపు ప్రత్యేక బృందం నెల్లూరు జిల్లాకు వస్తోంది” అని మంత్రి తెలిపారు.



గ్యాస్ కొరతపై ధర్మా నిర్వహించిన బీఆర్ఎస్ నాయకులు

ఎల్సీనగర్, మార్చి 23 (భారత శక్తి): రాష్ట్ర ప్రభుత్వం - కేంద్ర ప్రభుత్వం ఒకరిపై ఒకరు నెపం వేసుకుంటూ ఆడుతున్న ఈ దొంగ నాటకాల వల్లే ఇప్పుడు గ్యాస్ కొరత పరిస్థితి ఏర్పడిందని ఎల్సీనగర్ నియోజకవర్గ సీనియర్ బీఆర్ఎస్ నాయకులు ఆరోపించారు. దానిలో భాగంగా సోమవారం ఎల్సీనగర్ చౌరస్తా వద్ద నిర్వహించిన ధర్మా కార్యక్రమంలో నియోజకవర్గ పరిధిలోని పలువురు బీఆర్ఎస్ నాయకులు పాల్గొన్నారు. ఈ సందర్భంగా పలువురు మాట్లాడుతూ, కేంద్ర ప్రభుత్వం మాత్రం "గ్యాస్ సప్లై ఎక్కడా ఆగలేదు, అన్నీ సక్రమంగా జరుగుతున్నాయి" అంటోంది. రాష్ట్ర ప్రభుత్వం అయితే "కేంద్రం నుంచి సరైన సరఫరా లేకపోవడం వల్లే సమస్యలు వస్తున్నాయి" అని చెబుతోంది. ఈ ఇద్దరి పరస్పర ఆరోపణల మధ్యలో సామాన్య ప్రజలే తీవ్రంగా నష్టపోతున్నారు. కమర్షియల్ గ్యాస్ సిలిండర్లు దొరకక రోజూవారి జీవనంపై ఆధారపడే ఆటో డ్రైవర్లు, టిఫిన్ సెంటర్ యజమానులు, ఓల్డ్ ఏజ్ హోమ్స్ వంటి అనేక వర్గాలు తీవ్ర

ఇబ్బందులు పడుతున్నారు. ఇలాంటి పరిస్థితిలో, గ్యాస్ కొరతను సృష్టించి భాక్ మార్కెట్లో అమ్మడం జరుగుతుందనే ఆరోపణలు వస్తున్నాయి. ఇది నిజమైతే, అది హార్టిగా అన్యాయం. ప్రజల అవసరాలను దృష్టిలో పెట్టుకుని, సరఫరా వ్యవస్థలో పారదర్శకత తీసుకురావడం, బాధ్యత వహించడం ప్రభుత్వాల బాధ్యత. అవసరమైన చోట బాధ్యత తీసుకుని సమస్యను వెంటనే పరిష్కరించాలి. ఐదు రాష్ట్రాల (అస్సాం, తమిళనాడు, వెస్ట్ బెంగాల్, పాండిచేరి, కేరళ) ఎన్నికల నేపథ్యంలో కేవలం 50 రూపాయలు మాత్రమే పెంచడం జరిగింది. ఈ ఎన్నికల నేపథ్యంలో గ్యాస్ సిలిండర్ పైన ధరలు పెంచితే రాబోయే ఎలక్షన్లో ఇబ్బందికరమైన పరిస్థితి వస్తుందని ఎన్నికల తరువాత డోమెస్టిక్, కమర్షియల్ గ్యాస్ సిలిండర్లపై ధరీగా రేట్లు పెంచనున్న కేంద్ర ప్రభుత్వం, ఎన్నికలు అయిపోయిన వెంటనే మరో 50



రూపాయలు పెంచే యోజనలో ప్రభుత్వం ఉన్నట్టు సమాచారం. కేంద్ర-రాష్ట్ర ప్రభుత్వాల ఈ దొంగ నాటకాలలో సామాన్య ప్రజలే నష్టపోతున్నారు. ఈ కార్యక్రమంలో గజ్జెల మధుసూదన్ రెడ్డి, అనంతుల రాజిరెడ్డి, బిచ్చెనేపల్లి వెంకటేశ్వర్ రావు, మాజీ కార్పొరేటర్లు కొప్పుల విరల్ రెడ్డి, చెరుకు సంగీత్ ప్రశాంత్ గౌడ్, జిల్లా రాజశేఖర్ రెడ్డి, పద్మశ్రీనివాస్ నాయక్, సామ తిరుమల రెడ్డి, భవాని ప్రవీణ్ కుమార్, జిన్నారం విరల్ రెడ్డి, సాంటి చంద్రశేఖర్ రెడ్డి, మహిళా అధ్యక్షురాలు రంగేశ్వరి నాయుడు, డివిజన్ అధ్యక్షులు కటికరెడ్డి అరవింద్ రెడ్డి, సత్యం చారి, వరప్రసాద్ రెడ్డి, లింగాల రాహుల్ గౌడ్, చింతల రవికుమార్, శ్రీధర్ గౌడ్, రాజిరెడ్డి, జక్కడి మల్లారెడ్డి, చిరంజీవి, శ్రీశైలం యాదవ్, రోజారెడ్డి పలువురు ఉద్యమకారులు, నాయకులు, మహిళలు, కార్యకర్తలు తదితరులు పాల్గొన్నారు.



జర్నలిస్టుల ధికార స్వరం.. రేపు 'చలో హైదరాబాద్'

- * బడ్జెట్లో మొండిచేయి.. హామీలు గాలితే!
- * అక్రెడిటేషన్లు, హెల్త్ కార్డులపై ప్రభుత్వం నిర్లక్ష్యం
- * బి అండ్ పీఆర్ కార్యాలయం ముట్టడికి టీడబ్ల్యూజేఎఫ్ పిలుపు

ఎదుర్కొంటున్న సమస్యలను ఆయన వికలుపు పెట్టారు:

- * అక్రెడిటేషన్లు: ప్రభుత్వం కొలువుదీరి రెండేళ్లు గడిచినా కొత్త అక్రెడిటేషన్ కార్డులు జారీ చేయలేదు.
- * వైద్య సేవలు: జర్నలిస్టులకు అత్యవసరమైన హెల్త్ కార్డుల పంపిణీలోనూ జాప్యం జరుగుతోంది.
- * ఇళ్ల సౌకర్యాలు: సుప్రీంకోర్టు తీర్పును సాకుగా చూపిస్తూ ఇళ్ల సౌకర్యాల కేటాయింపు ప్రక్రియ నుంచి ప్రభుత్వం తప్పుకుంటోంది.
- * పదవీ విరమణ లబ్ధి: పొరుగు రాష్ట్రాల్లో పాతికేయిలకు పెన్షన్లు ఇస్తుండగా, మన రాష్ట్రంలో ఆదిశగా అడుగులు పడటం లేదు.
- * మీడియా అకాడమీ: అకాడమీకి గవర్నర్ కౌన్సిల్ నియమించకపోవడంతో కార్యకలాపాలు కుంటుపడుతున్నాయి.

చిన్న పత్రికలపై ఉక్కుపాదం
ఆర్ఎన్ఐ (RNI), పీఆర్ఐ (PRGI) గురించి పొందిన చిన్న, పుస్తక తరహా పత్రికలు, పీరియడికల్స్ను ప్రభుత్వం ఉద్దేశపూర్వకంగా అణిచివేస్తోందని సోమయ్య అందోళన వ్యక్తం చేశారు. గత రెండేళ్లుగా అడ్వరైజ్మెంట్ బిల్లులు చెల్లించకపోవడంతో ఆయా సంస్థలు ఆర్థిక ఇబ్బందుల్లో ఉన్నాయని పేర్కొన్నారు. ఎంపానల్మెంట్ ప్రక్రియ నిలిపివేయడం, అక్రెడిటేషన్లు ఇవ్వకపోవడం వంటి చర్యలతో చిన్న పత్రికల ఉనికిని దెబ్బతీస్తున్నారని ఆగ్రహం వ్యక్తం చేశారు. ప్రభుత్వం ప్రభుత్వ నిరసనగా చేపట్టే "చలో హైదరాబాద్" అందోళనలో రాష్ట్రవ్యాప్త జర్నలిస్టులు భారీ సంఖ్యలో పాల్గొని జయప్రదం చేయాలని ఆయన పిలుపునిచ్చారు.

బడ్జెట్లో పాధాన్యం శూన్యం:
ఇటీవల అసెంబ్లీలో ప్రవేశపెట్టిన బడ్జెట్లో జర్నలిస్టుల సంక్షేమం ప్రస్తావన లేకపోవడం దారుణమని సోమయ్య విమర్శించారు. కనీసం ఒక్క మాట కూడా చెప్పకపోవడం ప్రభుత్వం చూపుతున్న వివక్షకు నిదర్శనమని మండిపడ్డారు. ముఖ్యమంత్రి రేపంత్ రెడ్డి గత ఎన్నికల సమయంలో ఇచ్చిన ఏ ఒక్క హామీని అమలు చేయలేదని, జర్నలిస్టుల పట్ల తీవ్ర నిర్లక్ష్యం ధోరణి అవలంబిస్తున్నారని ధ్వజమెత్తారు.

అపరిష్కృతంగానే ప్రధాన సమస్యలు:
* ప్రభుత్వ వైఫల్యాల వల్ల పాత్రికేయులు

* క్షేత్రస్థాయిలో హైద్రా కమిషన్ పర్యవేక్షణ.. పనులు వేగవంతం చేయాలని ఆదేశం

హైదరాబాద్, మార్చి 23 (భారత శక్తి) : మూసాపేటలోని కాముని చెరువు పునరుద్ధరణ పనులపై హైద్రా (HYDRAA) దృష్టి సారించింది. సోమవారం హైద్రా కమిషన్ రంగనాథ్ క్షేత్రస్థాయిలో పర్యటించి చెరువు ప్రస్తుత పరిస్థితిని, జరుగుతున్న పనులను సమీక్షించారు. రెండో విడతలో భాగంగా పునరుద్ధరణకు ఎంపిక చేసిన 14 చెరువుల జాబితాలో కాముని చెరువు కూడా ఉంది.

స్థానికుల ఇబ్బందులు - వివరాలు
చెరువు పనుల సందర్భంగా స్థానిక నివాసితులు కమిషన్ కలిసి తమ గొడు వెళ్లబోసుకున్నారు. కూకట్ పల్లి నల్ల చెరువు తరహాలోనే దీనిని కూడా సర్కారే సుందరంగా తీర్చిదిద్దాలని వారు కోరారు.
* దోమల మోత: చెరువులో పేరుకుపోయిన గుర్రపుడెక్క కారణంగా దోమల ఉధృతి విపరీతంగా పెరిగిందని, కనీసం తలుపులు తీసి పరిస్థితి కూడా లేదని ఆవేదన వ్యక్తం చేశారు.
దుర్వాసన: మురుగు నీరు చేరడంతో వస్తున్న దుర్బంధం వల్ల పరిసర ప్రాంతాల్లో జీవించడం సరకప్రాయంగా మారిందని వివరించారు.

కాముని చెరువుకు పునర్జీవం...!



సాంకేతిక అనుమతుల నిరీక్షణ
చెరువు పనుల జాప్యంపై కమిషన్ అధికారులను ఆరా తీశారు. దీనిపై స్పందించిన పర్యవేక్షక అధికారులు.. హెచ్ఎండ్పి (HMDA) నుంచి రావాల్సిన సాంకేతిక అనుమతులు ఇంకా పెండింగ్లో ఉన్నాయని తెలిపారు. అనుమతులు వచ్చిన వెంటనే పనులు వేగవంతం చేస్తామని వివరించారు.
అధికారులకు కీలక ఆదేశాలు
* పరిస్థితిని గమనించిన కమిషన్ అధికారులకు పలు సూచనలు చేశారు:
* తక్షణ చర్యలు: అనుమతులతో సంబంధం లేకుండా, తక్షణమే గుర్రపుడెక్కను తొలగించి, నిల్వ ఉన్న మురుగు నీటిని బయటకు పంపేలా

చర్యలు చేపట్టాలి.
* కాలువ పనుల పరిశీలన: కాముని చెరువు నుంచి మూసాయి కుంటకు వెళ్లే వరద కాలువ నిర్మాణాన్ని పరిశీలించి, అక్కడ ఉన్న సాంకేతిక లోపాలను నిర్మాణ దశలోనే సరిదిద్దాలని ఇరిగేషన్ అధికారులను ఆదేశించారు.
* వార్షిక లక్ష్యం: ఈ వర్షాకాలం ప్రారంభమయ్యే నాటికి పునరుద్ధరణ పనులు పూర్తి చేసి, చెరువులోకి నవ్వుమైన నీరు చేరేలా చూడాలని స్పష్టం చేశారు.
* వరద ప్రమాహానికి ఎలాంటి అటంకం కలగకుండా కాలువ నిర్మాణ పనులు పూర్తి చేయాలని సంబంధిత నిర్మాణ సంస్థ ప్రతినిధులకు కమిషన్ దిశానిర్దేశం చేశారు.

అసెంబ్లీ ముట్టడికి యత్నం: బీజేపీ నేతల ముందస్తు అరెస్టు

*** హయత్ నగర్లో మాజీ కార్పొరేటర్ సహా పలువురు పోలీసుల అదుపులోకి**
హయత్ నగర్, మార్చి 23 (భారత శక్తి) : రాష్ట్ర ప్రభుత్వం వైఖరిని నిరసిస్తూ బీజేపీ రాష్ట్రస్థాయి విలుపునిచ్చిన 'అసెంబ్లీ ముట్టడి' కార్యక్రమం ఉద్రిక్తతకు దారితీసింది. శాంతిభద్రతల దృష్ట్యా పోలీసులు సోమవారం తెల్లవారుజామున బీజేపీ నాయకులను ముందస్తుగా అరెస్టు చేశారు.



పోలీస్ స్టేషన్ కు తరలింపు:
హయత్ నగర్ మాజీ కార్పొరేటర్ కల్లెం నవజీవన్ రెడ్డిని, రంగారెడ్డి జిల్లా ప్రధాన కార్యదర్శి బండారి భాస్కర్ ను పోలీసులు వారి నివాసాల వద్ద అదుపులోకి తీసుకున్నారు. వీరితో పాటు బీజేపీ డివిజన్ అధ్యక్షుడు గంగాని శ్రీనివాస్, జిల్లా ఎస్సీ మోర్సా ప్రధాన కార్యదర్శి పారంద మహేష్, నాయకుడు భరత్ తదితరులను ముందస్తుగా

అరెస్టు చేసి హయత్ నగర్ పోలీస్ స్టేషన్ కు తరలించారు.
ప్రజాస్వామ్య హక్కుల హరణే: బీజేపీ
ఈ సందర్భంగా అరెస్టు అయిన నాయకులు మాట్లాడుతూ.. ప్రజా సమస్యలపై నిరసన తెలిపే హక్కును ప్రభుత్వం కాలరాస్తోందని విమర్శించారు. శాంతియుతంగా చేపట్ట

తల పెట్టిన అసెంబ్లీ ముట్టడిని అడ్డుకోవడం ప్రజాస్వామ్య విరుద్ధమని మండిపడ్డారు. అరెస్టులతో ఉద్యమాలను ఆపలేరని, ప్రజా పక్షాన తమ పోరాటం కొనసాగుతుందని వారు స్పష్టం చేశారు. ముందస్తు అరెస్టుల నేపథ్యంలో నియోజకవర్గ వ్యాప్తంగా పోలీసులు గట్టి నిఘా ఏర్పాటు చేశారు.



అనాథ గృహానికి రూ. 60 వేల రూపాయల పుస్తకాలు, రేషన్ విరాళం

ఎల్సీనగర్, మార్చి 23 (భారత శక్తి): జర్నలిస్ట్ల ఉంటున్న నాయుడు బుద్ధ, అమెరికాలో ఉంటున్న దుర్గ మిత్రులు కలిసి సోమవారం ఎల్సీనగర్ లోని అనాథ విద్యార్థి గృహ విద్యార్థులకు రూ. 60 వేల విలువ గల రేషన్, సోట్ బుక్స్ పోటీ పరిక్షల బుక్స్ ను గృహ అధ్యక్షులు మార్గం రాజేష్ సమక్షంలో విరాళంగా అందచేశారు. ఈ సందర్భంగా నాయుడు బుద్ధ మాట్లాడుతూ, అనాథ విద్యార్థి గృహం ఒక అద్భుతమైన వసతి గృహమని, కమిటీ వారు అనాథ పిల్లలను చేర దీని వారికి భోజన, వసతి, విద్యా, వైద్య, సకల సౌకర్యాలు కల్పించి,

వారి భవిష్యత్తుకు నిరంతరంగా కృషి చేస్తున్నారని తెలిసి వ్యక్తిగతంగా సందర్శించినప్పుడు, వారి కోరిక మేరకు విద్యార్థులకు రేషన్, బుక్స్ ను అందచేశామని తెలిపారు. అమెరికాలో ఉంటున్న నా మిత్రురాలు భుక్త విద్యార్థుల అవసరాలు తెలియచేయగానే, ఆమె కూడా ఈ విరాళంలో భాగస్వామ్య అయ్యారని తెలిపారు. అనంతరం నాయుడు బుద్ధ, గీత దంపతుల కుమారుడు ప్రణయ్ 18 వ జన్మదినం సందర్భంగా విద్యార్థులకు ప్రత్యేకమైన విందు భోజనం ఏర్పాటు చేశారు.

హిందూ సమాజం సంఘటితమైతేనే దేశాభివృద్ధి

*** హయత్ నగర్ సమ్మేళనంలో కల్లెం నవజీవన్ రెడ్డి**
హయత్ నగర్, మార్చి 23 (భారత శక్తి): హిందూ సమాజం ఐకమత్యంగా ఉండి, ధర్మబద్ధంగా వ్యవహరించినప్పుడే దేశం శక్తివంతంగా మారుతుందని హయత్ నగర్ తాజా మాజీ కార్పొరేటర్ కల్లెం నవజీవన్ రెడ్డి పేర్కొన్నారు. ఉమ్మడి హయత్ నగర్ డివిజన్ పరిధిలోని సూర్య నగర్ కాలనీలో నిర్వహించిన 'హిందూ సమ్మేళనం' కార్యక్రమంలో ఆయన పాల్గొన్నారు. హిందూ సమాజంలో ఏకాత్మతను చాటడం, స్వధర్మం పట్ల అవగాహన కల్పించడం లక్ష్యంగా జరిగిన ఈ సభలో ఆయన కీలక ప్రసంగం చేశారు.
*** సంస్కృతి పరిరక్షణలో యువత పాత్ర కీలకం**
ప్రతి ఒక్కరూ తమ మూలాలను, సంస్కృతి సంప్రదాయాలను గౌరవించుకోవాలని నవజీవన్ రెడ్డి సూచించారు. దేశభక్తి, సేవాగుణం కలిగిన సమాజాన్ని నిర్మించడంలో యువత క్రియాశీలక



పాత్ర పోషించాలన్నారు. యువతలో ధర్మబద్ధత పెంపొందించడం నేటి కాలంలో అత్యంత అవశ్యకమని ఆయన అభిప్రాయపడ్డారు.
*** లవ్ జిహాద్ పై అప్రమత్తత అవసరం**
సమాజంలో చోటుచేసుకుంటున్న కొన్ని పోకడల పట్ల హిందూ సమాజం అప్రమత్తంగా ఉండాలని ఆయన పిలుపునిచ్చారు.
* మోసపూరిత ప్రేమ: లవ్ జిహాద్ వంటి అంశాలపై యువత జాగ్రత్తగా ఉండాలని, ప్రేమ పేరుతో జరిగే మోసాలకు గురికావద్దని

హెచ్చరించారు.
* నైతిక విలువలు: ఏ సంబంధమైనా పరస్పర గౌరవం, నిజాయితీపై ఆధారపడాలే తప్ప బలవంతం లేదా మోసం ఉండకూడదని స్పష్టం చేశారు.
*** తల్లిదండ్రుల బాధ్యత.. సమాజ చైతన్యం**
పిల్లల పెంపకం విషయంలో తల్లిదండ్రులు ప్రత్యేక శ్రద్ధ వహించాలని నవజీవన్ రెడ్డి కోరారు. "పిల్లలతో తగిన సమయం గడుపుతూ వారికి సరైన మార్గదర్శనం చేయాలి. ఇంట్లోనే ధర్మం పట్ల అవగాహన కల్పించాలి. సమాజంలో చైతన్యం పెరిగిస్తున్నాడే అరాచకాలను అడ్డుకోగలం" అని ఆయన వ్యాఖ్యానించారు. సమాజంలో ఐక్యత, సౌభ్రాతృత్వం పెరిగినప్పుడు ఎలాంటి సవాళ్లైనా ఎదుర్కోవడం సాధ్యమవుతుందని, శాంతిభద్రతల పరిరక్షణలో ప్రతి ఒక్కరూ భాగస్వాములు కావాలని కోరారు.

